

ముద్దుల నా యెంకి

గుండె గొంతుకలోన కొట్లాడుతాడీ
కూకుండ నీదురా కూసినత నేపు!

.....

నాకాసి సూస్తాది నవ్వు నవ్విస్తాది,
యెల్లి మాటాడినై యిసిరికొడతాడీ!
గుండె గొంతుకలోన కొట్లాడుతాడీ॥

.....

కన్ను గిలిగిస్తాది నన్ను బులిపిస్తాది,
దగ్గరగ కూకుంటే అగ్గిసూస్తాడీ!

.....

ఊచుండమంటాది యిలు దూరిపోతాది,
యిసిగించి యిసిగించి పుసురోసుటండీ!
గుండె గొంతుకలోన కొట్లాడతాడీ॥

.....

మందో మాకో యెట్టి మరిగించినాడీ,
వల్ల కుందామంటే పాణ మాగదురా!
గుండె గొంతుకలోన కొట్లాడతాడీ॥

.....

వొ న ల చ్చి మి

జాము రేతిరి యేళ జడుపు గిడుపూ మాని
సెట్టు పుట్టా దాటి సేనులో నేనుంటె

మెల్లంగా వస్తాది నా యెంకి!
సల్లంగా వస్తాది నా యెంకి!

పచ్చని సేలోకి పండు యెన్నెల్లోన
నీలి సీరా గట్టి నీటు గొస్తావుంటే

వొయ్యార మొలికించు నా యెంకి!
వొసలచ్చి మనిపించు నా యెంకి!

యెంకి వస్తాదాని యెదురూగా నే బోయి
గట్టుమీదా దాని కంటి కాపడగానె

కాలు కవపాలేదు నా యెంకి!
కరిగి నీరొతాది నా యెంకి!

మాటలన్నీ నెప్పి మంచెకిందా తెల్లి
గోనెపట్టా యేసి గొంగడీ పైనేసి

కులాస గుంటాది నా యెంకి!
కులుకు సూపెడతాది నా యెంకి!

యేతా మెత్తేకాక యెదురూగ రూకుండి—
మట్టి యెప్పటల్లే తెల్లారబోకుంటె—

సెందురున్నీ తిట్టు నా యెంకి!
సూరియున్నీ తిట్టు నా యెంకి!

యెంకి ముచ్చట్లు

యెన్నాని సెప్పేది యెంకి ముచ్చట్లు!

యేటి సెప్పేది నా యెంకి ముచ్చట్లు?

దొడ్డితోపకలై తొంగి నూడంగానె
తోటకాడే వుండు త్పరగొస్తనంటాది॥

యెన్నాని సెప్పేది.....

యెంకి రాలేపని యేటో సూత్రావుంటె
యెనకాలగా వచ్చి యెపురవో రంటాది?

యెన్నాని సెప్పేది.....

“సిట్టి సేభా” సొని సిట్టూర మేత్తుంటె
మాటా, యినబడనట్టు మరియెదో సెబుతాది॥

యెన్నాని సెప్పేది.....

“కోడి కూసేసరికి కొంపల్లాలి” నీ
కోసరమె సెపుతాను కోపమొద్దంటాది॥

యెన్నాని సెప్పేది.....

“యెంతసేపున్నాను యిడిసి పెట్టు లేవు
తగువోళ్ళలో మనకు తలవంపు” లంటాది॥

యెన్నాని సెప్పేది.....

యెన తెనక సూత్రానె యెల్లుతా వుంటాది,

యెన్నాని సెప్పేది యెంకి ముచ్చట్లు!

యేటి సెప్పేది నా యెంకి ముచ్చట్లు?

యెంకితో తిరపతి

యెంకి, నాతోటి రాయే!

మన

వెంకటేశరుణ్ణి యెల్లి సూసొద్దాము!

ఆప్పు దూడలిల్ని
అత్తోరి కాడుంచి,
మాటముల్లి గట్టి,
ముసిలోళ్ళతో నెప్పి,

యెంకి, నా తోటి రాయే...

ఆసామి మీ దేతో
వూసు లాడుకొంటు,
కొండ మెట్లన్నీ నీ
కొంగట్టు తెక్కాలి,

యెంకి, నాతోటి రాయే...

“శేతిరి పగటేల
తెప్పయ్య కెంకిని
పల్లంగ సూడ” మని
సామితో జెప్పాలి,

యెంకి, నాతోటి రాయే...

సత్రైకాలపు నా యెంకి

“నీతోటే వుంటాను నాయుడుబావా!

నీ మాటే యింటాను నాయుడు బావా!”

సరుకు లేమి కావాలె సంతన పిల్లా?”

“నువ్వు

మరమమిడిసి మనసియ్యి నాయుడు బావా!”

సక్కడనమున కేమిత్తు సంతన పిల్లా?”

“నువ్వు

నల్లగుండు పద్దాక నాయుడు బావా!”

యేడనే నీ కాపురమో యెల్తురుపిల్లా?”

“నీ

నీడలోనే మేడ కడతా నాయుడుబావా!”

“నీ తోటే వుంటాను నాయుడు బావా!

నీ మాటే యింటాను నాయుడు బావా!”

దూరానా నా యెంకి

యాడుంటివే యెంకి యాడుంటివే?
వూతోరి పందిట్లో
సీతాయి యెల్తుంటే

నీ తళుకు గేపగాన
నా తల తిరిగిందోల!

యాడుంటివే, యెంకి యాడుంటివే?
మామిడితోట కెల్ల
మంచిపండ్కోటి గోసి

యేటోగాని, నోళ్ళేస్తే
యిసమై పోయిందోల!

యాడుంటివే, యెంకి యాడుంటివే?
పొత్తేళ్ళ జొన్న సేలా
సిత్తరమై పోతాది

గుమ్మమై వోసనొస్తే
గుండెగిరి పోయెనోల!

యాడుంటివే, ఎంకి, యాడుంటివే?

రా వొ ద్దె!

రావొద్దె నా పక్క రావొద్దె యెంకి!
ఆ పొద్దె మన పొత్తు లయిపోయె నెంకి,

నీ మీద పాణాలు నిలుపుకొంటా వొచ్చి!
అద్ద రేతిర్లో నె అడివంత తిరిగానె!

రావొద్దె నా పక్క రావొద్దె యెంకి
ఆ పొద్దె మన పొత్తులయిపోయె నెంకి!

గట్టెక్కి సూశాను? పుట్టెక్కి సూశానె!
కల్లకపటము లేని పిల్ల వసుకున్నా నే!

రావొద్దె నా పక్క రావొద్దె యెంకి!
ఆ పొద్దె మన పొత్తు లయిపోయె నెంకి!

యేడ నువ్వుండావో యేళ్ళన్ని యాదానె!
యేటి సేస్తుండావో యీశ్వరుణ్ణడిగానె!

రావొద్దె నా పక్క రావొద్దె యెంకి!
ఆ పొద్దె మన పొత్తులయిపోయె నెంకి!

మాయదారి తమ్ముడు

(కృష్ణుడు)

నా సిన్ని తమ్ముణ్ణి నా కియ్యరయ్యో!
యేడుకొండలవోడ! యెంకటేశ్వరుడా!

ఇంతోళ్ళ మప్పుడు యీడ నిలుచుంటేని
నన్ను తరిమేసి మావోణ్ణి దాశావంట

నా సిన్ని తమ్ముణ్ణి నా కియ్యరయ్యో!
యేడుకొండలవోడ! యెంకటేశ్వరుడా!

‘యీసరికి మరిదీని నే నూడలే’ దాని,
యెంకి కూడా నిన్ను యేడుకోవొచ్చింది!

నా సిన్ని తమ్ముణ్ణి నా కియ్యరయ్యో!
యేడుకొండలవోడ యెంకటేశ్వరుడా!

‘పిల్లోణ్ణి వోపాలి బేగి తెమ్మన’ మాని
మాయమ్మ రేతిరి మరిమారి నెప్పింది!

నా సిన్ని తమ్ముణ్ణి నా కియ్యరయ్యో!
యేడుకొండలవోడ! యెంకటేశ్వరుడా!

మా వోళ్ళు నూళాక మల్లి నీ కిస్తాను!
నా సిన్ని తమ్ముణ్ణి నా కియ్యరయ్యో!
యేడుకొండలవోడ! యెంకటేశ్వరుడా!

నా యెంకి

నన్నిడిసి పెట్టెల్లినాడే!

నా రాజు...

మొన్న తిరిగొస్తనన్నాడే!

నీటుతేబోచుంటె, నీతోడె—వోలమ్మి!

నా యెంటె యెవరోను నడిసి నట్టుంటాడె!

నన్నిడిసి పెట్టెల్లినాడే

నా రాజు...

అద్దములో సూత్తుంటె అది యేటొ సిగ్గమ్మి!

నా యనక యెపురోను నవ్వి సట్టుంటాడె!

నన్నిడిసి పెట్టెల్లినాడే

నా రాజు...

సల్లని యెన్నెట్లో సాపేసి కూకుంటే...

ఒట్టమ్మి—ఒల్లంత ఉలికులికిపడతాడె!

నన్నిడిసి పెట్టెల్లినాడే

నా రాజు...

నీతై నవోడె, నా రాతెట్టు గుంటాదో!

కళ్ళల్లో సత్తెముగ కట్టినట్టుంటాడె!

నన్నిడిసి పెట్టెల్లినాడే

నా రాజు...

మొన్న తిరిగొస్తనన్నాడే!

నమిలి మింగిన నా యెంకి

యెంకి వొంటి పిల్ల లేదోయి లేదోయి!
యెంకి నా వొంకింక రాదోయి రాదోయి!

మెళ్ళో పూసల పేరు
తల్లో పూవుల సేరు
కళ్ళెత్తితే సాలు
కనకాబిసేకాలు

యెంకి వొంటి పిల్ల లేదోయి లేదోయి!
యెంకి నా వొంకింక రాదోయి రాదోయి!

సెక్కిట సిన్నీ మచ్చ
సెపితే సొలదు లచ్చ!
వొక్క నవ్వే యేలు
వొజ్జిర మయిడూరాలు!

యెంకి వొంటి పిల్ల లేదోయి లేదోయి!
యెంకి నా వొంకింక రాదోయి రాదోయి!

పదమూ పొడిందంఠె
పాపాలు పోవాల
కతలూ సెప్పిందంఠె
కలకాల ముండాల!

యెంకి వొంటి పిల్ల లేదోయి లేదోయి!
యెంకి నా వొంకింక రాదోయి రాదోయి!

తోటంతా సీకట్లై
దొడ్డి సీకటిమయమె!
కూటి కేళితే గుండె గుబగుబమంటా బయిమె!

యెంకివొంటి పిల్ల లేదోయి లేదోయి!
యెంకి నా వొంకింక రాదోయి రాదోయి!

రాసోరింటికైన
రంగు తెచ్చే పిల్ల!
నా సొమ్ము—నా గుండె
నమిలి మింగిన పిల్ల!

యెంకి వొంటి పిల్ల లేదోయి లేదోయి!
యెంకి నా వొంకింక రాదోయి రాదోయి!

కటిగ్గుండెల నా యెంకి

నీ వెల్లిపోయినావంటే
పచ్చినై

నేనెటా కొట్లాడుతుంటే
యిరుగమ్మలక్కలతో నీవా
నా యెంకి,

యెకసక్కె మాడుతున్నావా!
నిన్ను రచ్చించమంటానే
పద్దాక,

యెన్నో దణ్ణాలు పెట్టేనే!
వొన్నె సీరలుగట్టి నీవా
నా యెంకి,

వోసుగా తిరుగుతున్నావా!
బొద్దత్తమానాలు కాదే
నీవూసె,

వొద్దన్నసూ మరపురాదే!
అమ్మలక్కలతోటి నీవా
నా యెంకి,

సెమ్మ సెక్కాడుతున్నావా!

రేతిర్లో మన తోటకాడా

వొక్కణ్ణి,

నా తిప్ప లిశ్శరుడు లేడా!

సీతు సింతా లేక నేవా,

నా మొంకి,

వొక్కలై పొండుకున్నావా!

తోట వూసు

తోట వూసుంటే సికాకు

యెంకి

తోటి యెల్ల చాని సోకూ!

బంతి సేమంతట్ల

పరువంతా మాసింది

మల్లెంటు మెల్లంగ

మారుమొగ్గ మేసింది

తోట వూసుంటే సికాకూ

యెంకి.....

తూర్పేపు మళ్ళేటి

దుబ్బు దుద్రూ యేటి

అంటు మామిళ్ళేటి

ఆ వొరస్కపళ్ళేటి!

తోట వూసుంటే సికాకూ

యెంకి.....

గొడ్డు గోదా బెంగ
గొని సిక్కి పోనాయి:
గడ్డిమేటిని నూత్తై
కడుపె సెరువతాది!

తోట వూసంపే సికాకూ

యెంకి.....

నూతికాడే సోకు
యేతాముదే సోకు;
పోయి “పాడో” యంపె
“వో” యంట పలికేని!

తోట వూసంపే సికాకూ

యెంకి.....

బలము సీదాపోయి
బడుగునై పోనాను;
తృష్టా రామా యంట
కూకోవాలి సొచ్చింది!

తోటవూసంపే సికాకూ

యెంకి.....

యెంకితో బ్రద్రాది

ఆడ నీ సుక్కాని యీడ నే గెడయేసి
పడవెక్కి బ్రద్రాది ఖోదామా!
బ్రద్రాది రాముణ్ణి సూదామా!

గోదారి గంగలో కొంగు కొంగూగట్టి
కరువుతీరా బుడక లేదామా!
సరిగెంగ తాణాలు సేదామా!

కొర్ర మడతలు కట్టుకోని పెజలో తెల్ల
'రామన్న రాముడో' -యందామా!
రామకతలే ఖోయి యిందామా!

సంబరము తెదురుంగ జంటగా నిలుసుండి
సామీవోరికి దణ్ణ మెడదామా!
సాజసుట్టుగ నేల బడదామా!

ఈడ నీ సుక్కాని ఆడ నే గెడయేసి
పడవెక్కి మన పల్లె తెడదామా!
బ్రద్రాది రాముణ్ణి సూదామా!

ఎఱ్ఱ సరదాలు

యెంకి వస్తాదాని
యెదురు తెన్నులు కాసి
దిగులుట్టి, తలదించి
తిరిగి సూసెతలికి—

యెంకి రావాలి నా యెవర నిలవాలి!
కులుకుతా నన్నేటొ పలకరించాలి!

పిల్ల పొరుగూ రెల్లి
మల్లి రాలేవని
వొల్లంత వుడుకెత్తి
వొక్కణ్ణి పొడుకుంటే—

ఘల్లుమంటా యెంకి రాలు పెట్టాలి!
'యెల్లి వొచ్చా'నంట యెంకి నవ్పాలి!

యెంకి కోపా లొచ్చి
యే దేశమో పోయి,
కల్లోనా కాపడితె
చక్క తెంసే తలికి

చకురుమని యెంకి నా పనికి రావాలి!
'నివర రాదో' నంటు నింప నాడాలి!

యెంకి సూపు

పదిమందిలో యెంకి
“పాట” నే పాడంగ

గోక సాటున యెంకి గుటక తేసే యేళ
సూడాలి నా యెంకి సూపు లా యేళ!
సూడాలి నా యెంకి సోదై మా యేళ!

“నా పాపె పా”టంట
“నా మాపె మా”టంట
సలుగు రమ్మలు సేరి నను మెచ్చుతావుంపె,
సూడాలి నా యెంకి సూపు లా యేళ!
సూడాలి నా యెంకి సోదై మా యేళ!

పొరుగమ్మతో నేను
వారస లాడే యేళ
పొలమెల్లి నే పొద్దుపోయి వచ్చే యేళ,
సూడాలి నా యెంకి సూపు లా యేళ!
సూడాలి నా యెంకి సోదై మా యేళ!

ఎట్టి నా యెంకి

“యెనక జల్మములోన

యెవరమో” నంటి

సిగ్గొచ్చి నవ్వింది

సిలక...నా యెంకి

“ముందు మనచే జల్మ

ముందోరె” యంటి!

తెల్ల తెలబోయింది

పిల్ల...నా యెంకి!

“యెన్నాళ్ళో మనకోరె

యా సుతము” లంటి

కంటు సీరెట్టంది

జంటు...నా యెంకి!

యెంకి పయనం

పడుకుంటే నా కేటో బ్రహ్మ పుట్టినాదీ!
కడుపులో సెయ్యేసి కదిపేసినాదీ!

ఎడతెగని జలమంట
సడమ నో పడవంట!

పడవెక్కి నా యెంకి పయన మయ్యిందంట!

పడుకుంటేనా కేటో బ్రహ్మ పుట్టినాదీ!
కడుపులో సెయ్యేసి కదిపేసినాదీ!

యెంకేటో భ్రమపుట్టి
యెసక తిరిగిందంట!

సందెగాలికి పడవ సాగిపోయిందంట!

పడుకుంటే నా కేటో బ్రహ్మ పుట్టినాదీ!
కడుపులో సెయ్యేసి కదిపేసినాదీ!

సిటిగాలికి యెంకి

పై తెగురుతావంట!

పడిపోయి సట్టేటో పడవెళ్లినాదంట!

పడుకుంటే నా కేటో బ్రహ్మ పుట్టినాదీ
కడుపులో సెయ్యేసి కదిపేసినాదీ!

పిల్లనిగలో పూలు
కళ్ళిప్పినాయంట!
మిడిసిపాటున దోనె మీరిపోయిందంట!

పడుకుంటె నాకేటొ బ్రహు పుట్టినాదీ!
కడుపులో నెయ్యేసి కదిపేసినాదీ!

మెడసాటు పూసోటి
మినుకుమంటాదంట!
పంతాన గంతేసి పడవ పోయిందంట

పడుకుంటె నాకేటొ బ్రహు పుట్టినాదీ!
కడుపులో నెయ్యేసి కదిపేసినాదీ!

అంసల్లె బొమ్మల్లె
అందాల బరిణల్లె

సుక్కల్లె నాయెంకి సురిగిపోయిందంట!
పడుకుంటె నాకేటొ బ్రహు పుట్టినాదీ!

కను బొమ్మలు

నన్ను తలుసుకు యెంకి కన్ను మూయాలి!
కనుబొమ్మ నూడాలి!
కరిగిపోవాలి!

నన్ను కలలో నూసి నవ్వుకోవాలి!
కనుబొమ్మ నూడాలి!
కరువు దీరాలి!

నిద్రలో సిగ్గులు సదురుకోవాలి!
కనుబొమ్మ నూడాలి!
కష్టగుండాలి!

పిలుపేదో యినగానె తెలివిరావాలి!
కనుబొమ్మ నూడాలి!
కతలు తెలియాలి!

సాలు! సాలు!

మనిసే సాలు! మనిసి మాతే సాలు!
మనిసి వోసనే సాలు! మనిసే సాలు!

వీతాము కెదురుంగ యెంకుంటే సాలు!
వొంటరిగ సిటికేసి కుంట కలిపేను!!

మనిసే సాలు.....

యెంకి యందెల గలగ లినబడితే సాలు!
కళ్ళు మూసుకు సేరు పుళ్ళకెత్తేను!!

మనిసే సాలు.....

యెంకి గా లొకసారి యిసిరినా సాలు!
తోటంత రాజులై తొవ్విపోసేను!!

మనిసే సాలు.....

అందాల నా యెంకి వుండంటే సాలు!
నిబ్బరముగా రేత్తి నిడరపొయ్యేను!!

మనిసే సాలు!!.....

ఆ కాలపు నా యెంకి

దూరాన నా రాజు కే రాయిడెనో!
ఈ రోజు నా రాత లే రాలపాలో!

సీమ సిటుకనగానె
నెదిరిపోతది మనసు...
కాకమ్మ నేతైన కబురంప డా రాజు
దూరాన నా రాజు కే రాయిడెనో!...

కళ్ళకేటో మబ్బు
గమ్మినట్టుంటాది...
నిదరల్లో నా వొల్లు నీరసిత్తున్నాది
దూరాన నా రాజు కే రాయిడెనో!.....

ఆవు 'లంబా' యంట
అడిలిపోతుండాయి—
గుండెల్లో వుండుండి గుబులు బిగులొతాది
దూరాన నా రాజు కే రాయిడెనో!.....

తులినెమ్మ వొరిగింది,
తొలిపూస పెరిగింది—
మనసులో నా బొమ్మ మసక మసకేసింది
దూరాన నా రాజు కే రాయిడెనో!.....

ఉత్తమా యిల్లాలు

ఉత్తమా యిల్లాలి నోయీ!
నన్నుసురు పెడితే దోస మోయీ!
నిదరలో నిను నూసి సెదిరే నేమో మనసు!
పొరుగు వోరంత నా సరస కురికారంట!

ఉత్తమా యిల్లాలి నోయీ!.....

'ఏలనే సవ్తం'ట! 'ఏడుపేలే' యంట
పదిమంది ఆయింత పగలబడి నారంట

ఉత్తమా యిల్లాలి నోయీ!.....

గారెంట వోయమ్మ! ధూశెంట వోయమ్మ!
యిరుగు పొరుగోరంత యిరగబడి నారంట!

ఉత్తమా యిల్లాలి నోయీ!.....

యాబూది ఒకతెట్టె! యీ పింకొకలె తట్టె,
నీలు నిలికే దొకలె! నిలిసి నూసే దొకతె!

ఉత్తమా యిల్లాలి నోయీ!.....

సాటు నుండే యెంకి సబకు రాజేశావ?
పదిమంది నోళ్ళల్లో ఏడమంట రాశావ?

ఉత్తమా యిల్లాలి నోయీ!.....

పిల్లోడు

యెంకితో తీర్తాని తెల్లాలి
సంకలో పిల్లోడు సంప్రజాలు పడుతుంటె
యెంకితో తీర్తాని తెల్లాలి!

నెత్తిమూలం నెత్తుకోవాలి!
కొత్తమడతలు దీసి వట్టాలి!
అడవి దారులం యెంటు నడవాలి!

బరువు మారుసుకొంటు పక్కున నవ్వాతి!
యెంకితో తీర్తాని తెల్లాలి!
సంకలో పిల్లోడు సంప్రజాలు పడుతుంటె
యెంకితో తీర్తాని తెల్లాలి!

తాతనాటి పూసు తలవాలి!
దారికొడుగున కీసు లాడాలి!
'తప్పు సేదే' యెంటు చెప్పాలి!
దైవ మున్నాడాని దడిపించుకోవాలి!
యెంకితో తీర్తాని తెల్లాలి!
సంకలో పిల్లోడు సంప్రజాలు పడుతుంటె!
యెంకితో తీర్తాని తెల్లాలి!

కతకాడ చూసింత నిలవాలి!
కతగాడు మాపూసె నెప్పాలి!
నను చూసి పిల్లోడు నవ్వాలి!

మాలోన మా మేటొ పుతు లిరుచుకోవాలి!
యెంకితో తీర్తాని కెల్లాలి!
సంకలో పిల్లోడు సంప్రబాలు పడుతుంపె!
యెంకితో తీర్తాని కెల్లాలి!

కోనేటిలో తాన మాడాలి!
గుడిసుట్టు ముమ్మారు తిరగాలి!
కోపాలు తాపాలు మానాలి!

యిద్దరము పిల్లోణ్ని యీశుడికి సూపాలి!
యెంకితో తీర్తాని కెల్లాలి!
సంకలో పిల్లోడు సంప్రబాలు పడుతుంపె!
యెంకితో తీర్తాని కెల్లాలి!

మూం దు పు ట క

నా పక్క తిరిగి మాటాడావా యెంకి ?

యీ సిక్కు నీ విప్పగలవా?

యీ జంట విడిపోయి
యే వాడనో తేలి,
యెంకి పాటినగానే
యెడర నిలిసే దొవరా?

నా నూపు
సెడర గొట్టే దొవరా?

నా తోవ
నదును నేసేదెవరా?

నా పక్క తిరిగి మాటాడావా యెంకి!
యీ సిక్కు నీ విప్పగలవా?
మనసేతితో నాటి
మన సొంతమని పెంచి

మనకోట యీ తోట
మరపు రాకుంటాదా?
నా గుండె?

మరిగిపోకుంటాదా?
నా పక్క తిరిగి మాటాడవా? యెంకి!
యీ సిక్కు నీ విప్పగలవా?

వాయికుంటమే నీతో

వారుగుతాడని నమ్మి

కలిసున్న నాకాసి

కన్నెత్తి సూపేవ

నీ వొన్నె

సిన్నేలు సూపేవ?

యింతింత

అన్నేయ ముంటాదా?

నా పక్క తిరిగి మాటడవా? యెంకి!

యీ సిక్కు నీ పెచ్చెగలవా?

పంట సేల కే పయనం

యీ యేపు నో యాపు ఆ యేపు నో యాపు
తోచాపులకు నడుమ నా యెంకి

యాడు

తోడుగా నలుసుంటె నా యెంకి

ఆట

లాకతా వలసుంటె నా యెంకి

నన్నె

సూదుమన్నట్లుండు నా యెంకి!

ఈ యేపు నో యేరు ఆ యేపు నో యేరు

యేళ్ళ రెంబికి నడుమ నా యెంకి

తలను

పొలకడ వెత్తుకొని నా యెంకి

సేత

పూలు పుణికుకొంట నా యెంకి

పూల

బూర వోయిస్తానె నా యెంకి

నన్నె

పోలుండుమంటాది నా యెంకి

యీ కాడ నో కొండ ఆ కాడ నో కొండ
కొండ కోనల నడుమ నా యెంకి

పాల

కుండ దించుకోని నా యెంకి

గుడికి

దండ మెడతావుంటు నా యెంకి

నూడ

రెండేళ్ళ కనుపించు నా యెంకి!

ఈ సాయ నో సేను ఆ సాయ నో సేను

సేల రెంటికి నడుమ నా యెంకి

పాలు

పూలు నా కందిచ్చి నా యెంకి

సొమ్ము

లేన మన" రంటాది నా యెంకి

గుండె

జాలి పుట్టిస్తాది నా యెంకి!

సా టే లా!

సా టేలా? నీకు మా టేలా? నిన్న తనమేలా? సిగ్గేలా?

ఆ సీమ యీ సీమ

అంద రందాలు

తిన్నంగ నిను నూనె

దిద్దుకుంటారు!

సా టేలా? నీకు మా టేలా?.....

ముందు మన పాపణ్ణి

కింద దిగనీరు

యెంకి కో వంటారు!

యెత్తుకుంటారు!

సా టేలా? నీకు మా టేలా?.....

యెం కొక్క దేవత్తె

యెలిసె నంటారు—

యింటింట పెడితారు

యెంకి నీ పేరు!

సా టేలా? నీకు మా టేలా?.....

దీ ప ౦

ఆరిపేయవె దీపమూ!

యెలుగులో నీ మీద_ నిలపలేనే మనసు!

ఆరిపేయవె దీపమూ!

జిమ్ముమంటా తోట

నీకట్టె పోవాలి

నీకట్టో సూడాలి

నీ కళ్ళ తళతళలు!

ఆరిపేయవె దీపమూ!

తళుకుతో నీ చూపు

తలుసుకొని తలుసుకొని

నీకట్టో నా కళ్ళు

నిల్లులడ సూడాలి!

ఆరిపేయవె దీపమూ!

సూపులే ఆపేసి

చూపు పూనే మరిసి

వొక రెరుగ కిం కొకరు

వొరిగి నిదరోదాము!

ఆరిపేయవె దీపమూ!

క ను పా ప

అద్దమే లంటాది అద్దాలు తెలప

ముద్దుమాటల కెంకిదే ముందు నడక

అద్దమే లంటాది అందాలు తెలప...

కంటెదర నా కాడ కనిపాపలో నీడ

సూసుకొంటా నొసట సుక్కెట్టుకుంటాది!

అద్దమే లంటాది అందాలు తెలప!

ముద్దుమాటల కెంకిదే ముందు నడక!

కనిపాపలో నీడగని నవ్వుకుంటాది

మొరము సిటిలిస్తాది రకరకము లవుతాది!

అద్దమే లంటాది అందాలు తెలప!

ముద్దుమాటల కెంకిదే ముందు నడక

కంటి దరి నా కాడ కంట నీ రెడతాది

కనిపాపలో నీడ మన సదరగొడతాది!

అద్దమే లంటాది అందాలు తెలప!

ముద్దుమాటల కెంకిదే ముందు నడక!

ప డ వ

ఆపలేనే యెంకి యీ పడవ యిసురు!
పాడలేనే యెంకి పడము లీ రొదలో!

పడవ సల్ల గ నడిపి
పడము నదు వంటావు!
కస్సుమంటా యేరు
గాలి నెగదోసింది!

ఆపలేనే యెంకి యీ పడవ యిసురు!.....

వోరుగాలే పాట
దారి కడతా వుంది!
బేటి కురికే పాట నోట గొడతా వుంది!

ఆపలేనే యెంకి యీ పడవ యిసురు!.....

తల మలుపుకొని పాట
తరలింది కామోసు!
బేముడల్లే లోన తిరుగుతున్నా దేబో!

ఆపలేనే యెంకి యీ పడవ యిసురు!

యెన్నెలంటే పాట
కెంత మనసపుతాదో
పాట సాగేతలికి
పయన మే మవుతాదో!

ఆపలేనే యెంకి యీ పడవ యిసురు!

మూం దు గ తి

ఎక్కవే, కొండ నెక్కవే!
నా సక్క నెంకి యెక్కవే!
కొండ నెక్కవే!

పక్క సూపులు మాని
పయికెల్లి పోదాము!

యెక్కవే, కొండ నెక్కవే!
నా సక్క నెంకి యెక్కవే!

ముందు నువ్వుంటె నే
కిందా నలబడగలను
నీ నీడనే తొక్కు
కొని సులువుగ రాగల

నెక్కవే, కొండ నెక్కవే!
నా సక్క నెంకి యెక్కవే!

నాలు గడుగు లేసి
నవ్వుతో పిలు యెంకి॥
పిలుపు నవ్వే నాకు
ములుగఱ్ఱ కాగలదు!

యెక్కవే, కొండ నెక్కవే॥
నా సక్క నెంకి యెక్కవే॥

తెల్లన్ని నో ప్రేట
 స్తలంగ యిసురోల
 ఆగాలి నా కాలి కట్టె
 బగ బగ మండు

నెక్కవే, కొండ నెక్కవే॥
 నా సక్క నెంకి యెక్కవే॥

పదిమెట్లు పయితెల్లి
 పల్లకుండా సూడు—
 పగబట్టు పామలై
 పయికి సర్రున వత్తు

నెక్కవే, కొండ నెక్కవే॥
 నా సక్క నెంకి యెక్కవే॥

యెల్లెల్లి పయితెల్లి
 యిద్దరము కలిసి
 మూట లివతల పెట్టి
 మునిగిపోవము పైసె

యెక్కవే కొండ నెక్కవే॥
 నా సక్క నెంకి యెక్కవే॥

గోవు మా అచ్చిమి

గోవు మా అచ్చిమికి కోటి దణ్ణాలు!
మనిషికైనా లేని మంచి పోకిళ్ళు!
యెంకితో కూకుండి
యింత నెపుతుంటే
కనతోటి మనిసల్లె
తల తిప్పుతాడీ!

గోవు మా అచ్చిమికి కోటి దణ్ణాలు.....

యెంకి నరసాలాడ
జంకుతా వుంటే
సూసి సూడక తన్ను
మూసి తెరిసేదీ!

గోవు మా అచ్చిమికి కోటి దణ్ణాలు.....

కోరి కూకుని నేనె
పోరు పెడుతుంటే
తల్లిడివు పిల్లలై
తెల్ల పోతాడీ!

గోవు మా అచ్చిమికి కోటి దణ్ణాలు.....

మూత్యాల పేరు

అద్దములో నా రాజు
అంత నీ రూపు!
ఇంత ముత్తైములోన
యిరికె నేలాగు?
ఇన్ని పొంకాలున యెంకివే నీవు?
ఇంత నా గుండెలో యిమిడిపోలేదా?
వో సూపె రూపె
వో నవ్వె రాజూ
యిన్నింటి వో పాలె
యెటు నెదిరినాదో?

మాటలో మనసులో మంచిలో_యెంకి
సొగసు నీ వో సారె అగపడవ నాకూ॥
అటు తిరగ విటు మసల
వా మరమ మేటో?
అణిముత్తైము లోన
అడిపోతావే?
కనుకల్లె సినుకల్లె కూకుండె యెంకి!
కనబడకె మనసులో గంతులేయవకే?

ఆనాటి నావోడు

ఆ నాటి నావోడు సెందురూడా
అలిగి రాలేదోయి సెందురూడా!

“యెంకి మన మిద్దరమె
యెవ్వరో” దన్నాడు;
“యీ సేలు యీ తోట
లింకనీ”వన్నాడు—

మాటాడుతుండంగ సెందురూడా!
మంచిదా పోయెవు సెందురూడా!
“కలకాల మీదినమె
నిలుసు మన” కన్నాడు
“గాలికైనా తాను
కవుగిలీ”నన్నాడు—

నను సూసి నవ్వేవు సెందురూడా!
నాయనా నాముద్దు సెందురూడా!
నా కాసి సూశాడు
నీ కాసి సూశాడు
“మద్దె సెంద్రుడె మనకు
పెద్దమని” నన్నాడు—
కన్నీరు నీకేల సెందురూడా!
కనికారమే శాన సెందురూడా!!

సుక్క

సుక్కెక్కడున్నాడో సూడవే చెల్లీ!
బారడైనా కొండ పైకి సాగిందేమొ!

సుక్కెక్కడున్నాడో సూడవే చెల్లీ!...

తాను నిలిపిన గడువు దాటిపోనే లేదు—
కాలు సేతులు పక్క కంటుకొని పోనాయి!

సుక్కెక్కడున్నాడో సూడవే చెల్లీ!...

సుక్కతోనే కొండలెక్కొత్తునన్నాడు—
మబ్బో మనిసో కొండ మలుపు పరకాయించి!...

సుక్కెక్కడున్నాడో సూడవే చెల్లీ!...

నా సొగసు నన్నైన సూసుకోసీడమ్మ...
ఆవు మెళ్ళో మువ్వలట్టె మోగినవేటె!

సుక్కెక్కడున్నాడో సూడవే చెల్లీ!

పుత్ర మాటలు

“పుత్ర మాటలు నీవి పో”మ్మందిరా

యెంకి

“కొత్త మాటలు పాడుకొ”మ్మందిరా

వూరెల్ల నని పలికి

మారేస వేసుకొని

“సకినాల పా లొచ్చు

సకిన మడు”గన్నాను—

“పుత్ర మాటలు నీవి పో”మ్మందిరా

యెంకి

“కొత్త పాటలు పాడుకొ”మ్మందిరా

“యీ రోజు నీ రాజు

వూరెల్లనా”దంటి

“యేరాపులో రూపు

మారిపోయిం”దంటి

“పుత్రమాటలు నీవి పో”మ్మందిరా

యెంకి

“కొత్తపాటలు పాడుకొ”మ్మందిరా

“మొదల మీరీ యేటి
మొగనె కలిశా”రంటి
“మెరుపల్లె పాపెత్తి
మురిపించినా”డంటి

“పుత్తమాటలు నీవి పొ”మ్మందిరా
యెంకి

“కొత్తపాటలు పాడుకొ”మ్మందిరా

“కొద్దిలో వారహాల
కొడుకు నెత్తే”వంటి
“యీ నిజము తేలేకె
యీనాము లి”మ్మంటి

“పుత్తమాటలు నీవి పొ”మ్మందిరా
యెంకి

“కొత్తపాటలు పాడుకొ”మ్మందిరా

ಪ್ರತಿ ಪುಸ್ತಕ

ఆంకితము

నా 'రవల వెలుగుల' పాటలో
తలదడుముకొని తబ్బిబ్బులైన
అద్భుత మూర్తికి

వెలుగు నీడలు

కోటి గొంతులు గలిసి
పాట పాడేతీరు
వెలుగు నీడల నడుమ
నిలిచి ఆలింతు

ఏటి మిలమిల లోన
తోట నవనవ లోన
వెలుగు నీడల పొత్తు
తెలిసి పాలింతు

“ఎంకెవ్వ”రని లోక
మెప్పుడైన కదిపితే
వెలుగు నీడల వైపు
వేలు సూపింతు

సా ము

కత్తిమీదే సాము, కొత్తిమీదే కూడు
వెరిగి సత్తున వారె విస్తుపోయేరు!

ఎన్నడూ నా నోటి
సున్నితము పోనీదు—
కటువైన పలుకంటె
కలి వెలపుతాది!

కత్తిమీదే సాము, కొత్తిమీదే కూడు
సత్తు వెరిగిన వారె విస్తుపోయేరు!,

నూపుతో మాటాడి
వూపిరితో తెనిగించు
కనుబొమ్మతో నవ్వి
మనసు కరిగించు!

కత్తిమీదే సాము, కొత్తిమీదే కూడు
సత్తు వెరిగిన వారె విస్తుపోయేరు!

మన యెంకె యని కాని
ననుపులకు పోరాదు...
తొలిగినా కలిగినా
చూరచూరానే!

కత్తిమీదే సాము, కొత్తిమీదే కూడు
సత్తు వెరిగిన వారె విస్తుపోయేరు!

తె ర చా టు

లేపకే నా యెంకి లేపకే నిదరా

యీపాటి సుకము నే నింతవర తెరుగనే

లేపకే నా యెంకి...

కలలోన నా యెంకి

కతలు సెపుతున్నాది—

పులికులికి పడుకొంటు

‘ఊరి’ కొట్టుతున్నాను!

లేపకే...

కతలోని మనిసలై

జాసింతలో మారి

కనికట్టు పనులతో

కత నడుపు తున్నాది!

లేపకే...

రెక్కలతో పైకెగిరి

సుక్కల్లే దిగుతాది

కొత్త నవ్వుల కులుకు

కొత్త మెరుపుల తళుకు

లేపకే...

తెలివి రానీయకే

కల కరిగిపోతాది...

ఓక్క నేనే నీకు

పెక్కు నీపులు నాకు!

లేపకే...

రా గ త న ం

కొమ్మలో కోకిలా 'కో' యంటదే...

రాగతనమో యేమొ బాగువో గెరుగదే,

కొమ్మలో కోకిలా...

యెంకి దూరా నుండె

ఏటివరి నేనుంటి

“సావాస మింతెవరో

నందడెవరో” నంటి!

కొమ్మలో...

పూ లెరుగ నా కోత

నీ లెరుగ నా మోత—

మనుగడల తెవరితో

మనసు కలిపేదంటి?

కొమ్మలో...

ఏటి కడుపున దాగి

తోట నిదరోయింది

‘ఆలనా’ నా సొదకు

‘పొలనా’ యనుచంటి?

కొమ్మలో...

తరిపు తరిమేళాను

తిరిగి ‘కో కో’ యుంది...

ఆడిందె ఆటగా

పొడిందె పొటగా:

కొమ్మలో...

పూల బాసలు

పూల బాసలు తెలుసు యెంకికి
తోట
పూల మనసు తెలుసు యెంకికి!

పూల మొక్కల నీటి
జాలుగని నిలుసు
పూలన్ని నీ పాటె
ఆలించె నంటాది!

పూలబాసలు...

పూలంటు కాలంటి
పున్నె ముందంటాది
పగలమారీ పడుచు
నగదొడిగె నంటాది!

పూల...

తరలెత్తి పూపడవ
పరుగెత్తుతూవుంటె
దా రెంట పూ లొంగి
దణ్ణమిడె నంటాది!

పూల...

పూలతో వియ్యాలు
పూలల్లో కయ్యాలు
మాననై నన్నుంచి
తానెపూవోనేమొ!

పూల...

కలతనిదర

ఈ రేయి నన్నొల్ల నేరవా? రాజా!
ఎన్నెలల సొగసంత యేటి పాలే నటర!

ఆకాశ మే మూలొ
అణిగిపోయిన రేయి
యేటి సెందురుడల్లె
పాటు సూపుల కులికి—

ఈ రేయి నన్నొల్ల నేరవా? రాజా!
ఎన్నెలల సొగసంత యేటి పాలే నటర!

ఆకాశమా తీరు
అడలిపోయిన రేయి
మాట తెరుగని పాప—
ఏటి గిలగిల సూసి—

ఈ రేయి నన్నొల్ల నేరవా? రాజా!
ఎన్నెలల సొగసంత యేటి పాలే నటర!

ఆకాశ మా వారస
ఆవులించిన రేయి
మిసమిసలతో యేటి
పసలతో నను మట్టి...

ఈ రేయి నన్నొల్ల నేరవా? రాజా!
ఎన్నెలల సొగసంత యేటి పాలేనటర!

యెలుతు రంతా మేసి
యేరు నెమ రేసింది
కలవరపు నా బతుకు
కలత నిదరయ్యింది—

ఈ రేయి సన్నొల్ల నేరవా? రాజా!
ఎన్నెలల సొగసంత యేటి పాలేనటర!

ఒక్క తెను నాకేల
ఓప జనాని సుకము!

ఈ రేయి నన్నొల్ల నేరవా? రాజా!
ఎన్నెలల సొగసంత యేటి పాలేనటర!

త బ్బ బుబ్బ

రవల వెలుగుల గంగ రమ్మందిరా...
యెంకి...

శివమెత్తి తానాలు చేసిందిరా!

సిరులతో ముత్యాల
సరుల చెల్లాటతో
సిరిసిరి మువ్వలా
చిందులా గంతులూ

రవల వెలుగుల గంగ రమ్మంది—
యెంకి

శివమెత్తి తానాలు చేసిందిరా!

సికలోన సిక కలిపి
మొకము మొకమూ కలిపి
వెలుగు దేవతకు చ
క్కిలిగింత లెట్టింది!

రవల వెలుగుల గంగ రమ్మందిరా...
యెంకి

శివమెత్తి తానాలు చేసిందిరా!

నీలలో మునిగింది
తేలింది వెలుగుతో
మబ్బు సెందురుడల్లె
మనసిలో మనసల్లె

రవల వెలుగుల గంగ రమ్మందిరా—
యెంకి

శివమెత్తి తానాలు చేసిందిరా!

కాళిదేవుని యెదుట
గరవాన నిలిసింది—
తల తడుముకొని తానె
తబ్బిబ్బులైనాది!

రవల వెలుగుల గంగ రమ్మందిరా...
యెంకి

శివమెత్తి తానాలు చేసిందిరా!

కాశీ రాజీ

నా మాట తెలుపవే నా రాజు తోటి
మా మనసులను కలుపు మా కాశీరాజీ

నా కళ్ళలో చూచు
ఏ కావో తలవుంచు
తల పచట వల పిచట
తగునటమ్మా తనకు?

నా మాట...

వనమంత వొంటిగా
దినమంత తిరుగునే
తన నీడ పొత్తైన
సనువు లేదే నాకు!

నా మాట...

అలి సలిసి యిలు సేరి
అడగనీడే బాధ॥
మనసునైనా పొడ
మంటనీడే నన్ను॥

నా మాట...

నవసీతమే రాజు
అవలీల పనినీకు
వలపు మాటలు తెంత
శిలలైన కరుగునే!

నా మాట...

మాట క్రోటలు

ఆట పాటలలోనె మరిచినావా రాజ!

మాటక్రోటల లోనె మసల మన్నావా?

వరస దీపాలుంచి

సరసనే నిన్నుంచి

ఆ కాంతి నీ కళ్ళ

గని మొక్కుకొను నన్నె

ఆట...

నెలవంక పలకలో

నీ రూపె గీతురా

తలవంచి నెలయేట

ఆ రూపె సూతురా

ఆట...

కలలోన నీవు నా

కంటి కవుపడకున్న

మెలకు వయ్యేదాకా

కలవరించేను నన్ను (గిలగిల్లాడే నన్ను)

ఆట...

కందు తెరుగని మనసు

గాయమైపొయెరా

నీకె చేటని కంట

నీరు రానీనురా

ఆట...

సంద్రం

యింతేనకే సంద్ర మెంతో యనుకొంటి
మనకూ సూరీడుకూ మద్దెనుందేనా!

నా వీతి నా జాతి
నా వారె పోనాడ
మరిగి నా మనసు సా
గరమాయె నన్నారు

ఇంతే..

నా రాజె నా కాసి
వేరు సూపులు సూడ
కడలివలె నా గుండె
కలతబడె నన్నారు

ఇంతే..

సత్తె మెరిగిన పాప
బొత్తిళ్ళలో దాగి
కన్నీరు మున్నీరు
కరిగి స్తినన్నారు
అంచు దరి తేదంతె
అమృత ముంటాదంతె
దేము డంతుంటాదో
ఏమొ యనుకొన్నాను

ఇంతే..

కుచ్చితాలు

ఎంకి పులకల కలలు
తెడమీయ గోరి
అడగడుగు నిలిచేను
ఆలకించేను

* * * *

పెదవి నివురాకులను
కదలింప గోరి
అడిగిందే అడిగేను
ఆలకించేను

* * * *

ఎంకి కళ్ళను జారు
జంకు కనగోరి
పయనాలు నటియించి
ఖయలు దేరేను

యెంకి రాణి

పూల బూరను వేడి
గాలితో నింపి
తన గొంతున వింటి
తీర్చిన పాట



గాలిలో యెగరేసి
నీల చుక్కలను
రమ్మంటి చేతిలో
రాలె రత్నాలు



పూలతో యెంకి నే
పూడింపి బోతి
యెంకి నిలువున మెరిసె
యెవ్వరో రాణి

నేను - తాను

తనువంత నా రాజు తపసె యని - నేను
మనసులో యెంకితో మంతనము - తాను

బతుకంత నా రాజు పాటె యని - నేను
పాటలో యెంకిలో పల్లదనము - తాను

నిదరంత నా రాజు నీడేయని - నేను
కలలోని యెంకితో కిలకిలలు - తాను

జగమంత నా రాజు సొగసె యని - నేను
అద్దమున యెంకితో విద్దెములు - తాను

కల పో త

వీ తపము నే జేయవతేనో
యెంతిత్తో
ఎటుల నే నేక మవగలనో

శిశువులో మా జంట
చిన్నెలున్నాయంట
బాలలే మనకన్న
మేలు లేయంటాది

వీ తపసు—

తన రూపె నా మేన
తకుకు మన్నాదంట
నిలపజాలని సిరులు
నీకె తగునంటాది

వీ పతసు—

నా కంట కననీదు
నా కంట మననీదు
తను లేని కలయేల
కని నే మనగ రాదు

వీ తపసు—

తలపోసి మా కలలు
కలబోయ వలెనంట
గారీశులకె బాగ
గరవ భంగము కాగ

వీ తపసు—

నా గ రీ కా లు

నా పేరె నా రాజు జపమన్న అపవాదు—

యీ పుటకడే కాదు యెప్పటికి పోదు, నా పేరె—

వరస వారెవరైన
తరచి తరచడిగినా
తప్పించు నా పేరు—
తలపడే తలపడే

ఏకాంతము నైన
'యెంకి' యని పిలువడే
చప్పన్న పేరెట్టు
చెప్పకుంటే రట్టు

నా పేరె—

పక్షి పేరొకమారు
పండు పే రొకమారు
రాలేన ఒక తీరు
వూలేన పలుమారు

నా పేరె—

వినాటి వరములో
యీ నాగరీకాలు
పొటలో తన పరువె
బతుకులో బరువపే!

అ డ్డ గిం పు

యిప్పుడు డెటులుంటినో చెప్పుకోయి!...
“చిన్ని వన్నెలరామా—” చెప్పనీవే మే

* * *

యీ గొంతు పలికేది యెవరి వదమోయి?
“వొంక వొంపులు లేని—” జంకు నీ కేల?

* * *

వనమంతలో చక్కదనమెవరిదో యీ?
“పొంకాల పోకిళ్ళ—” పోకెనువుగాదే!

పూల యుద్ధము

నా యాస రగిలింప
సాయముగ యెంకి
పూల దన చెక్కిళ్ళు
మేలుకొలిపేను...

* * *

జాధ నా యెదనింప
సాధనగ యెంకి
పెదవి జిగజిగ పూల
పదును పరిచేను

◆ ◆ ◆

విసిగించి నన్నొంప
వీలుగా యెంకి
పూలలో రాచకా
ర్యాలు సలిపెను

◆ ◆ ◆

కోపాల నా కోప
కూలువగ యెంకి
పూల రంగములోన
కాలు దువ్వేను...

పౌరుషము

వీవూరొ నే వోప ఎంతె దొరయింట—
నా వేసమున యెంకి నటియించు నంట,

చెట్టు తల నాలాగు
చిత్తగించుటసాగు—
ఒక తీగె తలపాగ
ఒకతె సిగ దిగలాగ!

వీవూరొ!...

ఆవులను నావలెను
అదిలించుకొవలెను..
గలగలలు విలుబొమలు
తెలిసి కలబడి ఆలు!

వీవూరొ...

పసిబాలు ననుదోలి
కసరు విసరులనేలు..
పాల గని కోపాల
జాల పకపకలాడ!

వీవూరొ...

యీ వింత యీ లోన
ఆ పంక నే గన్న
నేరమంతా నాదే
నేరమంతా నాదే
పౌరుషము నా మీదె

వ న దే వి

మనకేల యెడబాటు
అనుచు నా యెంకి
వనదేవి కనవోయి
వరమందె రేయి



విడిచింది నన్నింట
నడిచింది అడివంత
అడుగడుగు కనులెత్తి
ఆకసపు తల మొత్తి...

మనకేల



తోలినాటి మా కతలు
తలపోతలో యేమొ
పశ్చెరములో పళ్ళు
తుళ్ళింత వడెనంట

మనకేల

అచటచట మా నటన
ఆనాలు కాబోలు
కంతహారపు వేయి
కళ్ళు సుడిపడెనంట

మనకేల



ఆ లోయ లా యేరు
లా లోకమే వేరు
సిగనగను మిన్నంత
దిగి దిగులుపడెనంట

మనకేల



వనదేవితో గుడిని
మనివాయెనే తేదొ -
యింతలో యింటిలో
యెటు చూసినా యెంతె!

మనకేల

వి కాం తా లు

‘యీ సందె కి యంద మెవ్వరిదీరోయీ!’

‘ఆకాశమున విల్లు అంకాన యెంకి’



‘రేయ ముచ్చటల చెలలేగి రెవరోయీ!’

‘నెలవంక దరిచుక్క చిలిపి నా పక్క!’



‘పగలు రేలెడబా తెరుగ రెవ్వరోయీ!’

‘శంకరుడు సతియచట యింకెవ్వరిచట!’

స రా గా లు

పూవు నేనైతే
నీ

నీ వలపునాదు!
పూ నిన్నె జగమంత
ధ్యానింపజేతు

◆ ◆ ◆

నేను తోయిల నైతే
నీ రాగమాదు!
విశ లహానిన్నే
త్తిరింపగా జేతు!

◆ ◆ ◆

రాయి నేనైతే?
నీ

ప్రపాణమ్మనాదు!
ముజ్జగము నిన్నె
మొక్కగా జేతు!

◆ ◆ ◆

నీవు నేనైతే!
నిను నీతోనె కందు!
నేను నేనుగ నుంటు?
నీతోనె యుండు!

కల కలిమి

కల పూల సరు లచట
కలవేమొ యంచు
కల తెలివిగనీ తోట
గాలించు యెంకి

◆ ◆ ◆
కలజాడ లీ మేన
నిలచెనో యంచు
అద్దాన యేమేమొ
దిడ్డుకొను యెంకి

◆ ◆ ◆
కలలోని కతలన్ని
కనబడునో యంచు
కల మిణుగురుల గన్న
కులుకు నా యెంకి

◆ ◆ ◆
కనిపెట్టి నే సరిగ
కల చెప్పుకొసగ
కలి కలిమి సత్తెమని
కులుకు నా యెంకి

రా క పో క లు

వీ లోకమో పోక; ఎటకో నా రాక
యితరు లెవ్వరి కెరుక యెంకికేగాక!

చేలపాటున నేను
చెట్లచాటున తాను
పాట జగమును రేపు
పాటు యుగమును బాపు

వీ లోకమో...

మోట నడుపుట నేను
తోట తడుపుట తాను
మనిసినే యని వగతు
మాకునై పోవలతు

వీ లోకమో...

చేనులోనే నిదర
తాను వెలుగుచు యెదర
స్వచ్ఛలోకము దించు
స్వర్ణమును స్వారించు!

వీ లోకమో...

న తీ న టు లు

“ఎంకి నా పేరితని

కేమి లేదట వీని

“నవ రెరుగ రంటా!”

“నామకానామకుల నటనె నే డంతా”

“యుగయుగము ఒకరొకరి”

తగిలినామట, చేయి

మిగిలినామంటా!

“పగలు రేయలు సుంత పట్టుబడకుండ”

“వాలి కౌగిలి సుకము”

నేలినామట చూపు

కలిపినామంటా!”

“ఆకసము భూమి యటు లంటుకోకుండ

‘ఒక్కతై సరసాల’

చొక్కినామట మింటి

“కెక్కినామంటా!”

“బింబ ప్రతిబింబములు వీడి విడకుండ!”

“ఇంత యెంకితో నటన

యెవ్వరోనట యీత

దెవ్వరోనట, యెంకి

“రవ్వపొలంటా!”

‘ప్రకృతి సుందరి జంట వరుస కెటులంట!’

ఎంకి కళ్ళ

ఇంక నను పిలిచేర? యింత తలిచేర?
యెంకికేగాక నా కిట వూరా - పేరా?
నెమిలె నరుగని యరుగు
నేలచూపుల దిరుగు
యెంకిదరి శ్రీనించు
యెన్నో లయల నటించు

ఇంక...

నా గోవె నన్ను నా
నా గతుల నలయించు
యెంకి కడ యిల్లాలు
యెంకి చెయ్యానాలు

ఇంక...

నే నాటు పూలంపె
నే నంటితే అంటు—
యెంకితో సరదాలు
ఏక నసుమానాలు

ఇంక...

ఏది నే పాడినా
ఎంకి పాపె యనేరు
ఏ పదములోనైన
ఎంకి కళనె కనేరు

ఇంక...

ఎంకి కల

నిన్న నా కలలోన విన్నావుకాదా
వున్నదున్నట్టు తెలుపు ఒట్టు నామీద

బంగారు రెక్కల

పక్షిమనుషులు నన్ను

వైనుంచి కని దిగుచు

ప్రశ్న చేసిరి నిన్ను

నిన్ను...

వెలుగు చిలికెడు నోట

వింత గొలిపెడు మాట

పొడియాడిన మురువు

నిన్న...

పదపదము చిత్తరువు

ఏళ్ళ కొండల గుళ్ళ

నెరిగి పైగని యనిరి—

“ఎంకిదెదొ ఎదోలోక

మెప్పుడు ఏము ఏ మొగాక”

నిన్న...

కల నాదేకద యన్న

గర్వాన విననపుడు

కల మారమెరుగుర రె

క్కల నీవు నీ విపుడు

నిన్న...

పూల సేవ

పోనులే నే నింక పూల చాయలకు
పూల సేవయి ప్రొవలిడె మాకు

పోనులే...

గోపూజ పూలునే
కోయగా తడవాయె—
పువు పువు నడుమ నేనె
కవులకెర నవుచనట!

పోను...

తను వలచి పూలెనా
తలనుంచ తప్పాయె—
తనకంచె పూలెనా
తలనేయి శ్రీలంట!

పోను...

యీ మేని పూతావె
యెడము మా కిడనాయె—
యవి తెర వనలక్షి
దాచుకొన్నాకంట!

పోను...

మనసు తెలియని వేళ
మంచియే చెడుగాయె!
యీ పూసరుల సిరులు
యెంకి రవనరమతే?

పోను...

నీటి చిత్రాలు

కొంటె పటముల మీల గొనిరాసె నేడు
కోనేటి కిరణాల కుంచె రేరేడు ?

పరువమగు జత మీలు
పరుగులిడు రతనాలు
ఎదురు సన్నాహాలు
బెదురు బెదురు సుఖాలు

కొంటె...

సరికిసరి బేరాలు
అరకంట సరసాలు
అలలగని బింబాలు
వలటీల్లు పాశాలు

కొంటె...

నిలువబో కలువ సం
కెలల తగిలిన కాళ్ళు
వలయాల పయనాలు
కళలు వెలసిన మీలు

కొంటె...

ఎంకి కిడి బహుమతులు
యా నీటి చిత్రాలు—
అలసి మునిగెడు మీలు
ఆకాశమున దేలు !

కొంటె...

బొమ్మవై భరి కులికి
కొమ్మ మాడిటి కంటి

కొంటె...

అణకువ

ఎంతెంత దూరాన

ఎందరిలో నే నున్న...

నూటిగా నా వెనుక చూసె నా యెంకి
చురుకి నే తనవైపు



ఏటవల నే బోయి

యిల్లు చేరని రేయి—

ఏట దీపము పళ్ళె నిడిన నా యెంకి
వెలుగులో నే నచట మొలవవలసినదే!



కథనడుమ మా జోడు

నిదుర దోగిననాడు...

కథకొస తనుకుగోరి కలగనెన యెంకి
కలను నే బోరి తథలు తెలుపవలసినదే!

ముసి ముసులు

యెంకి జలకపు పలుకు లెవట నిడుకొండు?
ఎంత దాచిన చెణుకు లెగురు నిందండు!

మడుగున జలకమాడ
మా నీడ అలలపై
గోరంత మా నటన
కొండంత జేసెనట

యెంకి జలకపు...

నీలపై మా రహ
స్యాల గొని తీర తీ
రాల పరుగిడి మమ్ము
గాలె యెగతాళి యట!

యెంకి జలకపు...

మెరుపు మేఘుల మించు
సరసులను మము గాంచి
ఆకసమె పులికి మడు
గడుగున వడినదంట!

యెంకి జలకపు...

రతనాల వేదికను
రవల చాందిని కింద
ముత్తైపు తలంబ్రాలు
ముసిముసుల పెళ్ళంట!

యెంకి జలకపు...

దేవసుందరి

దీప సుందరితోటి సాపత్యమా నాకు
దీప సుకుమారి దరివాపు చనగలనా!

రంగుకోక ధరించి
రాజు రాక తపించు
నీడలను తేలివి విడ
నాడి కన నుంకించు

దీపసుందరి...

రెప్ప వాల్చక మింటు
లెక్కించు చుక్కలను
అలికిడికి పులికిపడు
నలుదెసల విరగబడు!

దీపసుందరి...

నిలువంత చెవి జేసి
పిలుపు విన నోరగిలు
కటి బిగించును శిరసు
కాని రెమ్మని వెనురు

దీపసుందరి...

తెవ్వుమని తియబడు
సవ్వు నాలుక సాము
“రాజు”యనుచు నెగిరి
“రా రా” యనుచు కునుకు

దీపసుందరి...

వేదన సుఖాన చును
వెలుగుచు సువాస చను

దీపసుందరి...

జా లి

రాలు రేలును పూలె జాలి నొలికెడురా?

వేలువే నీ కంటె చాల సులభుడురా

నా యలికి నేనె
రేయి కొండల నడల
శిఖర శిఖరమ్ము నీ
ముదమె చూపునురా!

రాలు రేలును...

ఒక్కన నెమళ్ళ గలి
చుక్కల మెయిళ్ళగొని
నీ కళ్ళె నీ నిలువె
నింగి రాయనురా?

రాలు రేలును...

పూ లతలె నా వెతల
పొలిచి మెలికెల్లారి
వొళ్ళు జల్లొన నీన్నె
కళ్ళ గట్టునురా!

రాలు రేలును...

వీమి యడుగకే గుడిని
సామికడనే నీలిచి
హారతీయగ వెలుగె
మూర్తి నీదేరా!

రాలు రేలును...

వుసురుల పసలు చెల్లి
ఓంటీనై యుంటగని!

రాలు రేలును...

మ ర వు

వీటికోయి మన చెలిమి_నీకు చిత్తరువుల కలిమి?

కలయె తేలుపు మన మనసుల కలయికల నిజానిజాల!

అలక నలసి నేను కునుక
తెలివిని నను నీవు చెనక—

కనకె నీ సరాగ సరణి
కల రెక్కల పరతు దివిని!

వీటికోయి...

కనులు కునుక బొమ్మలు కులుకు
నని నను తనివార కనెదు—

యెరుగ వింత కలలో నా
మురుగు మరులు తిరుగు తెరలు!

వీటికోయి...

నీ యెడ పూయల లీ యెడ
పోయెడ కల పలుపోకల
కలలో కలగందు నొకట
తెలివి నిదుర లచట సదట!

వీటికోయి...

యీ నందనమున నిను నను
ఆనంద సుఖమున మరతు!

కలలో నను చూతువేమొ
కత్తి తెరను జేతువేమొ!

వీటికోయి...

జ య భే రి

కళలీను వనమె వెల_వెల తేల నోయీ?
వనలక్ష్మి కనగాచు_కొనుదినము తేమో!

* * * *

వుండుండి పూలటుల_పులికె నేమోయీ
కడుపులో పాప చ_క్కలిగింతలేమో!

* * * *

నిలుక పావురము లటు_చిందు తేలోయీ?
ఆప్తమిత్తుని రాక_కాత్రమో యేమో!

◆ ◆ ◆ ◆

వురుములు మెరుపులాయె_దరికి రావోయీ!
జయభేరితో వెలుగె యదసేయునేమో!

శి వ శి వా

తనివితిరలేదే ఆ తరుణ ముగిపోదే!

కార్తీక దీపాల గంగ కలలె కందునే పడేపడే!

తలకిందు తపసున కాళి
నిలిచె గంగ నను నీ వగ!
శంకరుడీ యెరుగ డింత
సావాసన్నును నీ వగ!

తనివి....

నీలను మన వేలు వేలు
కిలింపగ వెవకు సుకము!
నను తాకిన అలయె నిన్ను
పెనఁగొన నీ పులక తఱుకు!

తనివి....

నీ కరముల వెలుగు గంగ
నా శిరమున అభిషేకము!
“శివశివా” యనంగ ప్రజలు
సిగ్గున మునిగెడు నీ భ్రమ!

తనివి....

ఉదయమె నా దోయిలి నే
వుదక ధార లుంచు రక్తి
బిందు బిందు కోటి
సూర్యబింబము లొలికించు శక్తి!

తనివి....

బ రి జె

కలవారి గని అలంకారాలు గొనుట
పులి బోలదలిచి వాతలనింపు కొనుటె!

ఘనులు తమ సకియలను
మణులతో కై నేయ
ఆకు లలములె యెంకి
కాయె నా యిడు సరులు

కలవారి...

ఆకుల పులపు సరులె
వే కనులతో కదిలె
మెప్పున మెరిసె కనులు
నిప్పుల గురిసె మణులు!

కలవారి...

పనితన మనగ సఖులు
పసలేదనగ ఘనులు
పలువాయి సమరాల
నలిగెనాకుల సరులె!

కలవారి...

వెలవోని మా సరులు
నిలువ సీడ నొసంగి
స్వంతమటు నాచె నొక
వలపు పలుకుల బరిణె!

కలవారి...

నను గూడ నటె దాచు
మని పొగిలే నా యెంకి!

కలవారి...

యెంకితనము

ఆ చిత్రముకు మెరుగు నీ చక్కదనమే!
యా చిత్రముకు వెలుగు నీ యెంకితనమే!

కొమ్మ నొక చేయాని
గోవు నొక చేయాని
వేళ్ళు కదిపితివా నే
మళ్ళ జత దిగియాడ!

ఆ చిత్ర...

చిలుక పొవురము నీ...
చేవ్రాల చెంపగొని—
అంత ననుగని వింత
అంత మీ మువు రెగుర!

ఆ చిత్ర...

కోడె పసిలేడి నడి
కోన నిను పసిగట్టి,
“నేను నే” నని యురికి
నిను తాకి కనుమూయ!

ఆ చిత్ర...

యేట కను చాటొనగ—
లోట నీడల తెరలు
నాటి వెన్నెల నావ
నా నీ-మరువ!

ఆ చిత్ర...

చిలుక పలుకు

ఎకసకె మెవరికి తెలుసు?

ఎంకి చిలుక మనసు గడుసు!

ఎకసకె...

“పేరంటము పిలిచి తోట
చూర విడుతె” యన నేనన—
చిలుకను పురికొలిసి నన్ను
“బలిరాజా” యనిపించిన

ఎకసకె...

గాయపడిన తేగకు నే
సాయమిడతె సాగిపోవ
చిలుకను వుసిగొలిపి నను
“శిబిరాజా” యనిపించిన

ఎకసకె...

కలలో తల సెలవులేకె
కానలబడి పోతినేమొ—
మెలకువగని చిలుక బిలిచి
“నలరాజా” యనిపించిన

ఎకసకె...

పూలను గడ్డియ నమరిచి
బూల కిరీటము కూరిచి
“రాజా” యని తానె కోరు
రాణి” తన మనుకొంటిని!

ఎకసకె...

ఎగతాళియు యెంతో సొగసు
ఎంకిచిలుక మనసె మనసు!

ఎకసకె...

చె ర

కరములు సిరులు పరుల కారింపనా?

యెంకి

రను తెత్తినా రాజు గతు లెరుగునా!

నారాజు కగు శయ్య

రే రాజు చేరె" నని

శయ్య సదురును యెంకి

చంద్రు గని కనులార్చు!

పానువున మా బోటి

పవళింపు భావించు

వెచ్చ వెచ్చని పొన్ను

జే విధుల లాలించు?

తనను వెన్నెల సోక

తప్పువలె కోపించు

"రాజు పనగను రాజు

రాడ?" యని తలయూచు!

నే రాక తను తరల

నా రాక గని మరలు

కళ్ళతో చందురుని

కైదుగొని నిదురించు!

దూరాల దొర పైని గారాల రాజుకి

కరములు సిరులు పరుల గారింపనా

యెంకి

కనులెత్తినా రాజు గతులెరుగునా?

కరములు సిరులు...

”

కరములు సిరులు...

కరములు సిరులు...

రే వెలుగు

ఎవరైన యెప్పుడైన యేవాడనైన
యింత జాలి గనేర యెంకి చిత్రాలు?

మెయిలు జోరె చంద్రుడని
భయపు మిష నా యెంకి
పూ సజ్జె నా పజ్జ
పోగుపడ ఆరటము!

ఎవరైన యెప్పుడైన

మబ్బు వెలువడు చంద
మామ గని, తన చీర
చెరగు మాటిడి నన్ను
జీరు సిగ్గరితనము!

ఎవరైన యెప్పుడైన

కళ్ళ ములుకులు దించె
కంతపాశము లేసె
“తరి యనెను ఆకులము!

ఎవరైన యెప్పుడైన

కిరణాలు నువులేని
“దృష్టి తొలగిగ తనను
తిలకముగ నే గొనిన
నెలవంక నా రాజు
తులయె యను అతిశయము!

ఎవరైన యెప్పుడైన

రేవెలుగు గీ వెలుగు
నా వెనుకె యడు మతము!

”

ఉ య్యా ల

ఎంకి పూగెను కొమ్మ పుయ్యాల! చంద్ర
వంక పూగెను బొమ్మ పుయ్యాలా!

ఏటిపై కొమ్మ నూ
యెల యెంకి అమరించె
నీటి బొమ్మ పుయ్యాల
నెలవంక వెలయించె

ఎంకి...

ఎంకి వన్నెల చీర
నేగిరె వెన్నెల పూలు
ఎండుటాకుల గొలుసు
వెండి తీగెలు చేరె!

ఎంకి...

సిగపూలు ముంగురులు
చిరు మువల మొలనూలు
ఒకచే సదురుకొనుచు
ఒయ్యారమే పూగె!

ఎంకి...

తీగల నడుమ నూగె
దీపమై తిలకమై
పీఠమై—ఎంకికి—కి
రీతుమై నేలవంక?

ఎంకి...

మున్నీటి యా బోడె
ఆనాటికినాడు

ఎంకి...

త ప స్ప

“సాగరుని సల్లాపమా అల
చందురుని యుల్లాసమా సిక
తాతలాల విలాసమా

ఆ పగిని బంధించు నీ కనుపాపనేయ్యది తాపసీ?”

కలదు నా పాలకుని కంటను
కడలి, కలదీ చందమామయు
అలల తలపై నాట్యమాడుదు
రచట దంపతు లెవ్వరో?

ఆట కలరును సాగరుండును
అలల ననుకూలముగ నడుపును,
దంపతులు నింపుదు రతని రత
సంపు కాంతుల కాస్కలన్

బాల భక్తులవలె నిలింపుల
లీల శంపాలతిక యన, గో
పాలు దరహాసాంచలమువలె
నటన సలిపిరి చిటికలో!



సూ చి క

పాట మొదలు	పాట పేరు	రాగము	తాళము
అద్దములో - నారాజు	ముత్యాలపేరు	దేవగాంధారి	ఖండ-ఏక
అద్దమేలంటిది	కనుపాప	యమునాకళ్యాణి	"
ఆ చిత్రముకు	ఎంకితనము	కానడ	కురుజంపె
ఆటపాటలలోనె	మాటకోటలు	మోహన	"
ఆడనే సుక్కాని	ఎంకితో బ్రద్రాద్రి	కేదరగౌళ	ఖండ-ఏక
ఆనాటి నావోడు	ఆనాటి నావోడు	ముఖారి	"
ఆపలేనే ఎంకి	పడవ	మాయామాళవగౌళ	"
ఆరిపేయవే	దీపము	యమునాకళ్యాణి	"
ఇంక నను పిలిచేర?	ఎంకికళ	కురంజి	కురుజంపె
ఈరేయి నన్నొల్ల	కలతనిదర	నాధనామక్రియ	"
ఉత్తమఇల్లాలినోయి	ఉత్తమఇల్లాలు	ముఖారి	ఖండ-ఏక
ఎంకిజలకపు	ముసిముసులు	మధ్యమావతి	కురుజంపె
"ఎంకి"నాపేరితని	నటీనటులు	మధ్యమావతి	"
ఎంకి పులకల	కుచ్చితాలు	మధ్యమావతి	"
ఎంకి వూగేను	ఉయ్యాల	మోహన	"
ఎంతెంత దూరాన	అణుకువ	సౌరాష్ట్ర	"
ఎకనకెమెవరికి	చిలుకపలుకు	తోడి	"
ఎక్కపే కొండ	ముందుగతి	అనందభైరవి	మిశ్రచాపు
ఎవరైన ఎప్పుడైన	రేవెలుగు	కాంఠోజి	కురుజంపె
ఏటికోయి మనచెలిమి	మరుపు	యమన	రూపకం
తపసు నేజేయి	కలపోత	నాదనామ క్రియ	కురుజంపె
నా మాట తెలుపవే	కాశీరాణి	మధ్యమావతి	"
నాయన రగిలింప	పూలయుద్ధం	సౌరాష్ట్ర	కురుజంపె

పాట మొదలు	పాట పేరు	రాగము	తాళము
నాసిన్ని తమ్ముణ్ణి	మాయదారి తమ్ముడు	ఆనందభైరవి	ఖండ-ఏక
నిన్న నా కలలోన	ఎంకి కల	సావేరి	మిశ్రచాపు
నీతోపె వుంటాను	సత్తెకాలపు	నా ఎంకి మోహన	చతుశ్ర-ఏక
నేవెల్లి పోయి	కటిగ్గుండెల	నాదనామక్రితా	ఖండ ఏక
నాపంచే	నా ఎంకి		
పడుకుంటే నాకేటొ	ఎంకి పయనం	మాయామాళవగౌళ	ఖండ-ఏక
పదిమందిలో ఎంకి	ఎంకినూపు	నాదనామక్రియ	"
పూలబాసలు తెలుప	పూలబాసలు	నాటనారాయణి	కురుజంపె
పూలబూరను	యెంకిరాణి	పూరికళ్యాణి	"
పూవునేనైతే?	నరాగాల	సింధుభైరవి	"
పోనులేనేనింక	పూలపేవ	భాగేశ్వరి	"
మనకేల ఎడబాటు	వనదేవి	సారంగ	"
మనిసేసాలు	సాలు! సాలు!	కాఫి	చాపు
యాడుంటివే	దూరాన నాయెంకి	కాఫి	చతుశ్ర-ఏక
యింతేనచేసండ్రము	సండ్రం	బేహాగు	కురుజంపె
యిప్పుడెటువంటి	అడ్డగింపు	దేవగాంధారి	"
యాయేపునోయావు	పంట సేలకే	కాఫి	ఖండ-ఏక
	పయనం		
యీరేతిరాక్కతెవు	యేటిదరీ	పూరికళ్యాణి	ఖండ-ఏక
	నా ఎంకి		
యీసందెకీయండ	ఏకాంతాలు	చక్రవాకము	కురుజంపె
ఎంకితో తీర్తావి	పిల్లోడు	నాదనామక్రియ	ఖండ-ఏక
ఎంకినస్తాదావి	ఏర్రినరదాలు	కేదారగౌళ	"
ఎంకివొంటిపిల్ల	నమిలి మింగిన	ముఖారి	"
	నాఎంకి		

పాట మొదలు	పాట పేరు	రాగము	తాళము
ఏ లోకమోషోక	రాకపోకలు	ముఖారి	కురుజంపె
ఏ వూరానేబోవ	పౌరుషము	బిళహారి	"
కత్తిమీదసాము	సాము	సాపేరి	"
కరములు సిరులు	చెర	బిలహారి	"
కలవూలసరులు	కలకలిమి	సురటి	"
కలవారిగని	బరిణె	పున్నాగవళి	"
కళలీనువనమె	జయభేరి	కేదారగౌళ	"
కొంపెవలములు	నీటిచిత్రాలు	శహన	3
కొండతిరిగి	కో,కోకో	యదుకులకాంభోజీ	రూపకం
కొమ్మలో కోకిలా	రాగతనం	సింధుభైరవి	త్రిశ్రలఘుజ
కోటిగొంతులు	వెలుగునీడలు	మధ్యమావతి	కురుజంపె
గుండెగొంతుకలోశ	ముద్దుల నా ఎంకి	బిలహారి	ఖండ-ఏక
గోవుమాలచ్చిమికి	గోవు మాలచ్చిమి	హిందూస్తానీతోడి	ఖండ-ఏక
జామురేతిరియేళ	వొనలచ్చిమి	బేహాగ్	ఖండ-ఏక
తనివితీరలేదే	శివశివా	ఆరాణా	రూపకం
తనువంత నారాజు	నేను-తాను	సింధుభైరవి	కురుజంపె
తోటవూసంపే	తోటవూసు	మాయ మాళవగౌళ	ఖండ-ఏక
దీపసుందరితోటి	దీపసుందరి	ధన్యాసి	కురుజంపె
దూరాన నారాజు	ఆ కాలపు నాఎంకి	సామ	ఖండ-ఏక
నన్నిడిసి పెట్టెల్లినాడే	నాఎంకి	నాదనాయక్రియ	"
తన్ను తలుసుకు	కనుబొమ్మ	మాండు	"
నా పక్కతిరిగి	ముందుపుటక	మాయా మాళవగౌళ	చాపు
నా పేరే నారాజు	నాగరికలు	ఆనందభైరవి	కురుజంపె

పాట మొదలు	పాట పేరు	రాగము	తాళము
ఎంకి, నాతోటిరాయ్	ఎంకితో తిరుపతి	పరుజు	చతుశ్ర-ఏక
ఎనకజల్మము	ఎర్రి నాఎంకి	మధ్యమావతి	ఖండ-ఏక
ఎన్నానినెప్పేది	ఎంకిముచ్చట్లు	నాదనామక్రియ	"
రవలవెలుగులగంగ	తబ్బిబ్బు	యమునాకళ్యాణి	కురుజంపె
రాలురేలునుపూలె	జాతి	సింధుభైరవి	"
రావొద్దె నాపక్క	రావొద్దె	ఆనందభైరవి	ఖండ-ఏక
లేవకే నాఎంకి	తెరచాటు	సాపేరి	కురుజంపె
వుత్తమాటలు నీవు	వుత్తమాటలు	దేవగాంధారి	ఖండ-ఏక
సాగరుని సల్లాపమా	తపస్సు	యమునాకళ్యాణి	త్రిపుట
సాచేలా? నీకు	సాచేలా?	యమునాకళ్యాణి	ఖండ-ఏక
సుక్కెక్కడున్నాదో	సుక్క	మోహన	ఖండ-ఏక

....*....

